
Pitamahakritam 2 Shiva Stotram

పితామహకృతం ౨ శివస్తోత్రమ్

Document Information



Text title : Pitamahakritam 2 Shiva Stotram

File name : pitAmahakRRitaM2shivastotram.itx

Category : shiva, lingapurANA, stotra

Location : doc_shiva

Proofread by : PSA Easwaran

Description/comments : lingapurANA | pUrvabhAga | adhyAya 72/122-167||

Latest update : October 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 8, 2024

sanskritdocuments.org

పితామహకృతం ౨ శివస్తోత్రమ్



శ్రీపితామహ ఉవాచ ।
ప్రసీద దేవదేవేశ ప్రసీద పరమేశ్వర ।
ప్రసీద జగతాం నాథ ప్రసీదానందదావ్యయ ॥ ౧౨౨॥
పఞ్చాస్య రుద్రరుద్రాయ పఞ్చాశత్కీటిమూర్తయే ।
ఆత్మత్రయోపవిష్టాయ విద్యాతత్త్వాయ తే నమః ॥ ౧౨౩॥
శివాయ శివతత్త్వాయ అఘోరాయ నమో నమః ।
అఘోరాష్టకతత్త్వాయ ద్వాదశాత్మస్వరూపిణే ॥ ౧౨౪॥
విద్యుత్కీటిప్రతికాశమష్టకాశం సుశోభనమ్ ।
రూపమాస్థాయ లోకేఽస్మిన్ సంస్థితాయ శివాత్మనే ॥ ౧౨౫॥
అగ్నివర్ణాయ రౌద్రాయ అమృతార్థశరీరిణే ।
ధవలశ్యామరక్తానాం ముక్తిదాయామరాయ చ ॥ ౧౨౬॥
జ్యేష్ఠాయ రుద్రరూపాయ సోమాయ వరదాయ చ ।
త్రిలోకాయ త్రిదేవాయ వషట్కారాయ వై నమః ॥ ౧౨౭॥
మధ్యే గగనరూపాయ గగనస్థాయ తే నమః ।
అష్టక్షేత్రాష్టరూపాయ అష్టతత్త్వాయ తే నమః ॥ ౧౨౮॥
చతుర్థా చ చతుర్థా చ చతుర్థా సంస్థితాయ చ ।
పఞ్చధా పఞ్చధా చైవ పఞ్చమస్త్రశరీరిణే ॥ ౧౨౯॥
చతుఃషష్ఠిప్రకారాయ అకారాయ నమో నమః ।
ద్వాత్రింశత్తత్త్వరూపాయ ఉకారాయ నమో నమః ॥ ౧౩౦॥
షోడశాత్మస్వరూపాయ మకారాయ నమో నమః ।
అష్టధాఽఽత్మస్వరూపాయ అర్థమాత్రాఽఽత్మనే నమః ॥ ౧౩౧॥
ఓం కారాయ నమస్తుభ్యం చతుర్థా సంస్థితాయ చ ।
గగనేశాయ సహస్రశిరసే స్వర్గేశాయ నమో నమః ॥ ౧౩౨॥

సప్తలోకాయ పాతాలనరకేశాయ వై నమః ।
 అష్టక్షేత్రాష్టరూపాయ పరాత్పరతరాయ చ ॥ ౧౩౩॥
 సహస్రశిరసే తుభ్యం సహస్రాయ చ తే నమః ।
 సహస్రపాదయుక్తాయ శర్వాయ పరమేష్ఠినే ॥ ౧౩౪॥
 నవాత్మతత్త్వరూపాయ నవాష్టాత్మాత్మశక్తయే ।
 పునరష్టప్రకాశాయ తథాష్టాష్టకమూర్తయే ॥ ౧౩౫॥
 చతుఃషష్ట్యాత్మతత్త్వాయ పునరష్టవిధాయ తే ।
 గుణాష్టకవృతాయైవ గుణినే నిర్గుణాయ తే ॥ ౧౩౬॥
 మూలస్తాయ నమస్తుభ్యం శాస్త్రతస్థానవాసినే ।
 నాభిమణ్డలసంస్థాయ హృది నిస్స్వనకారిణే ॥ ౧౩౭॥
 కన్ధరే చ స్థితాయైవ తాలురన్ధ్రస్థితాయ చ ।
 భ్రూమధ్యే సంస్థితాయైవ నాడమధ్యే స్థితాయ చ ॥ ౧౩౮॥
 చన్ద్రబిమ్బస్థితాయైవ శివాయ శివరూపిణే ।
 వహ్నిసోమార్కరూపాయ షట్త్రింశచ్ఛక్తిరూపిణే ॥ ౧౩౯॥
 త్రిధా సంవృత్య లోకాన్వై ప్రసుప్తభుజగాత్మనే ।
 త్రిప్రకారం స్థితాయైవ త్రేతాగ్నిమయరూపిణే ॥ ౧౪౦॥
 సదాశివాయ శాన్తాయ మహేశాయ పినాకినే ।
 సర్వజ్ఞాయ శరణ్యాయ సద్యోజాతాయ వై నమః ॥ ౧౪౧॥
 అఘోరాయ నమస్తుభ్యం వామదేవాయ తే నమః ।
 తత్పురుషాయ నమోఽస్తు ఈశానాయ నమో నమః ॥ ౧౪౨॥
 నమస్త్రీంశత్ప్రకాశాయ శాన్తాతీతాయ వై నమః ।
 అనన్తేశాయ సూక్ష్మాయ ఉత్తమాయ నమోఽస్తు తే ॥ ౧౪౩॥
 ఏకాక్షాయ నమస్తుభ్యమేకరుద్రాయ తే నమః ।
 నమస్త్రీమూర్తయే తుభ్యం శ్రీకణ్ఠాయ శిఖణ్ఠినే ॥ ౧౪౪॥
 అనన్తాసనసంస్థాయ అనన్తాయాన్తకారిణే ।
 విమలాయ విశాలాయ విమలాగ్నాయ తే నమః ॥ ౧౪౫॥

విమలాసనసంస్థాయ విమలాధ్ధార్ధరూపిణే ।
 యోగపీతాన్తరస్థాయ యోగినే యోగదాయినే ॥ ౧౪౬॥
 యోగినాం హృది సంస్థాయ సదా నీవారశూకవత్ ।
 ప్రత్యాహారాయ తే నిత్యం ప్రత్యాహారరతాయ తే ॥ ౧౪౭॥
 ప్రత్యాహారరతానాం చ ప్రతిస్థానస్థితాయ చ ।
 ధారణాయై నమస్తుభ్యం ధారణాభిరతాయ తే ॥ ౧౪౮॥
 ధారణాభ్యాసయుక్తానాం పురస్తాత్సంస్థితాయ చ ।
 ధ్యానాయ ధ్యానరూపాయ ధ్యానగమ్యాయ తే నమః ॥ ౧౪౯॥
 ధ్యేయాయ ధ్యేయగమ్యాయ ధ్యేయధ్యానాయ తే నమః ।
 ధ్యేయనామపి ధ్యేయాయ నమో ధ్యేయతమాయ తే ॥ ౧౫౦॥
 సమాధానాభిగమ్యాయ సమాధానాయ తే నమః ।
 సమాధానరతానాం తు నిర్వికల్పార్ధరూపిణే ॥ ౧౫౧॥
 దగ్ధోద్భృతం సర్వమిదం త్వయాద్య జగత్త్రయం రుద్ర పురుత్త్రయం హి ।
 కస్తోతుమిచ్ఛేత్కథమిదృశం త్వాం స్తోష్యేహ తుష్టాయ శివాయ తుభ్యమ్ ॥ ౧౫౨॥
 భక్త్యా చ తుష్ట్యాదుభృతదర్శనాచ్చ మర్త్యా అమర్త్యా అపి దేవదేవ ।
 ఏతే గణాః సిద్ధగణైః ప్రణామం కుర్వన్తి దేవేశ గణేశ తుభ్యమ్ ॥ ౧౫౩॥
 నిరీక్షణాదేవ విభోఽసి దగ్ధం పురత్త్రయం చైవ జగత్త్రయం చ ।
 లీలాలసేనామ్నికయా క్షణేన దగ్ధం కిలేషశ్చ తదాథ ముక్తః ॥ ౧౫౪॥
 కృతో రథశ్చైషువరశ్చ శుభ్రం శరాసనం తే త్రిపురక్షయాయ ।
 అనేకయత్నైశ్చ మయాథ తుభ్యం ఫలం న దృష్టం సురసిద్ధసజ్జైః ॥ ౧౫౫॥
 రథో రథి దేవవరో హరిశ్చ రుద్రః స్వయం శక్రపితామహౌ చ ।
 త్వమేవ సర్వే భగవన్ కథం తు స్తోష్యే హ్యతోష్యం ప్రణిపత్య మూర్ధ్నా ॥ ౧౫౬॥
 అనన్తపాదస్త్యమనన్తబాహురనన్తమూర్ధాన్తకరః శివశ్చ ।
 అనన్తమూర్తిః కథమిదృశం త్వాం తేష్యే హ్యతోష్యం కథమిదృశం త్వామ్ ॥ ౧౫౭॥
 నమో నమః సర్వవిదే శివాయ రుద్రాయ శర్వాయ భవాయ తుభ్యమ్ ।
 స్తూలాయ సూక్ష్మాయ సుసూక్ష్మసూక్ష్మసూక్ష్మాయ సూక్ష్మార్థవిదే విధాత్రే ॥ ౧౫౮॥
 ప్రస్థే నమః సర్వసురాసురాణాం భర్త్రే చ హర్త్రే జగతాం విధాత్రే ।

నేత్రే సురాణామసురేశ్వరాణాం దాత్రే ప్రశాన్తే మమ సర్వశాన్తే ॥ ౧౫౯॥
 వేదాన్తవేద్యాయ సునిర్మలాయ వేదార్థవిద్భిః సతతం స్తుతాయ ।
 వేదాత్మరూపాయ భవాయ తుభ్యమంతాయ మధ్యాయ సుమధ్యమాయ ॥ ౧౬౦॥
 ఆద్యన్తశూన్యాయ చ సంస్థితాయ తథా త్వశూన్యాయ చ లింగినే చ ।
 అలింగినే లింగమయాయ తుభ్యం లింగాయ వేదాదిమయాయ సాక్షాత్ ॥ ౧౬౧॥
 రుద్రాయ మూర్ధాననికృన్తనాయ మమాదిదేవస్య చ యజ్ఞమూర్తేః ।
 విధాన్తభిః మమ కర్తుమీశ దృష్టైవ భూమౌ కరజాగ్రకోట్యా ॥ ౧౬౨॥
 అహో విచిత్రం తవ దేవదేవ విచేష్టితం సర్వసురాసురేశ ।
 దేహీవ దేవైః సహ దేవకార్యం కరిష్యసే నిర్గుణరూపతత్త్వ ॥ ౧౬౩॥
 ఏకం స్థూలం సూక్ష్మమేకం సుసూక్ష్మం మూర్తామూర్తం మూర్తమేకం హ్యమూర్తమ్ ।
 ఏకం దృష్టం వాఙ్మయం చైకమీశం ధ్యేయం చైకం తత్త్వమత్రాద్భుతం తే ॥ ౧౬౪॥
 స్వప్నై దృష్టం యత్పదార్థం హ్యలక్ష్యం దృష్టం నూనం భాతి మన్యే న చాపి ।
 మూర్తిర్నో వై దేవమీశాన దేవైర్లక్ష్యై యత్త్వైరప్యలక్ష్యం కథం తు ॥ ౧౬౫॥
 దివ్యః క్వ దేవేశ భవత్ప్రభావో వయం క్వ భక్తిః క్వ చ తే స్తుతిశ్చ ।
 తథాపి భక్త్యా విలపన్తమీశ పితామహం మాం భగవన్ష్ఠమస్వ ॥ ౧౬౬॥
 సూత ఉవాచ ।
 య ఇమం శృణుయాద్ద్విజోత్తమా భువి దేవం ప్రణిపత్య వా పఠేత్ ।
 స చ ముఞ్చతి పాపబన్ధనం భవభక్త్యా పురశాసితః స్తవమ్ ॥ ౧౬౭॥
 ఇతి శ్రీలింగమహాపురాణే పూర్వభాగే ద్విసప్తతితమాధ్యాయాంతర్గతం
 పితామహకృతం శివస్తోత్రం సమాప్తమ్ ।
 లింగపురాణ । పూర్వభాగ । అధ్యాయ ౭౨/౧౨౨-౧౬౭॥

lingapurANa . pUrvabhAga . adhyAya 72/122-167..

Proofread by PSA Easwaran

pdf was typeset on October 8, 2024

Please send corrections to sanskrit@cheerful.com

